
Sadashivaproktam Shivapujamahimopadesham

—o—o—o—
ಸದಾಶಿವಪ್ರೋಕ್ತಂ ಶಿವಪೂಜಾಮಹಿಮೋಪದೇಶಂ

—o—o—o—
Document Information



Text title : Sadashivaproktam Shivapujamahimopadesham

File name : shivapUjAmahimopadeshamsadAshivaproktaM.itx

Category : shiva, shivarahasya, pUjA, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 15 |

vAvRittashlokaH ||

Latest update : May 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 4, 2024

sanskritdocuments.org



ಸದಾಶಿವಪ್ರೋಕ್ಷಂ ಶಿವಪೂಜಾಮಹಿಮೋಪದೇಶಂ



ಪಾರ್ವತ್ಯವಾಚ -

ಮಹೇಶ ದೇವದೇವೇಶ ತವ ಪೂಜನಮನ್ವಹಂ .

ಕಥಂ ಕಾರ್ಯಂ ಸಾಧನಾನಿ ಕಾನಿ ಶಂಭೋ ತವಾರ್ಚನೇ .. 1..

ಶ್ರೀಶಿವ ಉವಾಚ -

ನಂದಿಕೇಶಃ ಪುರಾ ದೇವಿ ಮಾಮಭ್ಯರ್ಚ್ಯ ಪ್ರಯತ್ನತಃ .

ಪೂಜಾವಿಧಾನಂ ಪಪ್ರಚ್ಛ ಮಮೈವ ಪರಮಾತ್ಮನಃ .. 2..

(ನಂದಿಕೇಶ ಉವಾಚ)

ಗೌರೀವಲ್ಲಭ ದೇವೇಶ ಸರ್ವಜ್ಞ ಕರುಣಾನಿಧೇ .

ಶಿವಪೂಜಾವಿಧಾನಂ ಮೇ ನಿರೂಪಯ ಕೃಪಾನಿಧೇ .. 3..

ಶಿವಸ್ಯ ಪೂಜನಾತ್ಪೂರ್ವಂ ಕಿ ಕರ್ತವ್ಯಂ ಪ್ರಯತ್ನತಃ .

ಶಿವಪೂಜಾವಿಧಾನಾನಿ ಕಾನಿ ಪಾಪಹರಾಣಿ ಚ .. 4..

ಕೀದೃಶಃ ಶಿವಪೂಜಾಯಾಮಧಿಕಾರೀ ಮಹೇಶ್ವರ .

ಕೀದೃಶೇನ ಕೃತಾ ಪೂಜಾ ತವ ಪ್ರಿಯಕರಾ ವಿಭೋ .. 5..

ಕಥಂ ಧ್ಯೇಯೋಽಸಿ ಭಗವನ್ನೂಜನೀಯಃ ಕಥಂ ಭವಾನ್ .

ಕಥಂ ವಾ ಪೂಜಿತೋ ಮೋಕ್ಷಂ ಪ್ರಯಚ್ಛಸಿ ಸದಾಶಿವ .. 6..

ಸದಾಶಿವ ಉವಾಚ -

ಸಾಧು ಸಾಧು ಗಣಶ್ರೇಷ್ಠ ಪ್ರಶೋಽಯಂ ಶುಭದಸ್ತವ .

ವಕ್ಷ್ಯೇ ಪೂಜಾವಿಧಿ ಸಮ್ಯಕ್ ಶೃಣು ಸರ್ವಾರ್ಥಸಾಧನಂ .. 7..

ಮಹ್ಯಂ ವಿಧಾಯ ಯಾಂ ಪೂಜಾಂ ಮದ್ಭಕ್ತೋ ಮತ್ತರಾಯಣಃ .

ಮುಚ್ಯತೇ ಸರ್ವಪಾಪೇಭ್ಯಃ ಸೇಯಂ ಪೂಜಾ ಮಯೋಚ್ಯತೇ .. 8..

ಪೂಜ್ಯೋಽಹಮೇವ ದೇವೇಭ್ಯಃ ಸರ್ವೇಭ್ಯೋ ದೇವಪುಂಗವಃ .

ಸರ್ವೋತ್ಕರ್ಷೇಣ ಪೂಜ್ಯೋಽಹಂ ಸರ್ವೇಭ್ಯೋಽಪ್ಯುತ್ತಮೋತ್ತಮಃ .. 9..

ದೇವಾಧಿದೇವಂ ವಿಶ್ವೇಶಂ ಮಹಾದೇವಂ ಜಗತ್ಪ್ರಭುಂ .

ಸರ್ವೋತ್ಕರ್ಷೇಣ ಸಂಪೂಜ್ಯ ಮುಚ್ಯತೇ ಸರ್ವಕಿಲ್ಬಿಷೈಃ .. 10..

ಯೋ ನಿತ್ಯಂ ಶಿವಪೂಜಾಯಾಂ ನಿರತಃ ಶಿವತತ್ಪರಃ .

ಸ ವಿಷ್ಣುಮುಖ್ಯೈರಮರೈಃ ಪೂಜನೀಯೋ ನ ಸಂಶಯಃ .. 22..

ಶಿವಪೂಜಾಪರಂ ದೃಷ್ಟ್ವಾ ದೇವಾ ವಿಷ್ಣುಪುರೋಗಮಾಃ .
 ಪೂಜನೀಯಂ ಪ್ರಸ್ತುವಂತಿ ಪ್ರಣಮಂತಿ ಮುಹುರ್ಮುಹುಃ .. 23..
 ಅಯಂ ಧನ್ಯತಮೋ ಮರ್ತ್ಯಃ ಶಿವಪೂಜಾಪರಾಯಣಃ .
 ಭಾಗ್ಯವಾನಿತಿ ಸರ್ವೇಽಪಿ ಮನ್ಯಂತೇ ತ್ರಿದಶಾಃ ಸದಾ .. 24..
 ಯದ್ಧೇಹಾಪಗಮೇ ಮೋಕ್ಷೋ ಯಸ್ಯ ತಸ್ಯೈವ ದೇಹಿನಃ .
 ಮಹಾದೇವಸ್ಯ ಪೂಜಾಯಾಂ ಮತಿರ್ಭವತಿ ನಾನ್ಯಥಾ .. 25..
 ಸರ್ವೋತ್ಕರ್ಷಂ ಶಿವಂ ಮತ್ವಾ ಮಾಮರ್ಚಯತಿ ಯೋ ನರಃ .
 ತಸ್ಮೈ ದಾಸ್ಯಾಮಿ ಕೈವಲ್ಯಂ ನಾನ್ಯಸ್ಮೈ ಸತ್ಯಮುಚ್ಯತೇ .. 26..
 ಯಸ್ಯಾಸಾಧಾರಣೇ ಭಕ್ತಿರ್ಮಯಿ ಸರ್ವೋತ್ತಮೇ ಶಿವೇ .
 ಸ ಏವ ಮುಕ್ತಿಕಾಂತಾಯಾಃ ಕಾಂತೋ ಭವತಿ ನೇತರಃ .. 27..
 ಸರ್ವದೇವಾಧಿದೇವಂ ಮಾಂ ಶಿವಂ ಯೋಽಭ್ಯರ್ಚಯಿಷ್ಯತಿ .
 ಸ ದೇವೋರಗಗಂಧರ್ವಯಕ್ಷಪೂಜ್ಯೋ ಭವಿಷ್ಯತಿ .. 28..
 ಯೋ ಮತ್ಪೂಜಾಪರೋ ಮರ್ತ್ಯಸ್ತದ್ವಾರಿ ಸಕಲಾಃ ಸುರಾಃ .
 ಕೃತಾಂಜಲಿಪುಟಾ ನಿತ್ಯಂ ಸ್ಥಾನ್ಯಂತೈವ ನ ಸಂಶಯಃ .. 29..
 ಅನನ್ಯಶರಣೋ ಯಸ್ತು ಶಿವಪೂಜಾಪರಾಯಣಃ .
 ನ ತಸ್ಯ ಸಂಪದೋ ದೂರೇ ಸತ್ಯಂ ಸತ್ಯಂ ನ ಸಂಶಯಃ .. 30..
 ತಸ್ಯೈರ್ಷ್ಯಯಂ ತಸ್ಯ ವಿದ್ಯಾ ಯಸ್ಯ ಭಕ್ತಿಃ ಸದಾಶಿವೇ .
 ತಸ್ಯೈವ ಮುಕ್ತಿರಪ್ಯಂತೇ ಸತ್ಯಂ ಸತ್ಯಂ ನ ಸಂಶಯಃ .. 31..
 ಸ ಏವ ಸರ್ವಭಾಗ್ಯಾನಾಮಾಲಯೋ ಭವತಿ ಧ್ರುವಂ .
 ಶಿವೇ ಕಿಂ ಬಹುನಾ ಯಸ್ತು ಶ್ರದ್ಧಯಾ ಶಿವಮರ್ಚಯೇತ್ .. 37..
 ನ ತಸ್ಯ ನರಕಾವಾಸಃ ಸ ಮೇ ಭಕ್ತಃ ಸ ಮೇ ಪ್ರಿಯಃ .
 ಏಕಮೇವ ಮಹಾದೇವಂ ಭಕ್ತಯಾ ಯೋಽಭ್ಯರ್ಚಯಿಷ್ಯತಿ .. 38..
 ಸ ಶಾಂಕರ ಇತಿ ಜ್ಞೇಯಃ ಸ ಏವ ಮಮ ಸಮ್ಮತಃ .
 ಏಕೋಽಹಂ ಪೂಜಿತೋ ನಿತ್ಯಂ ದಾಸ್ಯಾಮಿ ಪರಮಾಂ ಗತಿಂ .. 39..
 ಸತ್ಯಂ ಸತ್ಯಂ ಪುನಃ ಸತ್ಯಮುಧ್ಧೃತ್ಯ ಭುಜಮುಚ್ಯತೇ .
 ಅನನ್ಯಶರಣೋ ಯಸ್ತು ಸರ್ವಧರ್ಮಾನ್ವಿಹಾಯ ಮಾಂ .. 40..
 ಅರ್ಚಯಿಷ್ಯತಿ ಪುಣ್ಯಾತ್ಮಾ ಸ ಏವ ಮಮ ಸಮ್ಮತಃ .
 ಯಃ ಶಂಕರೈಕಶರಣೋ ಯಃ ಶಿವೈಕಾರ್ಚನಪ್ರಿಯಃ .. 41..
 ಸ ಏವ ಸರ್ವಧರ್ಮಾಣಾಮಾಶ್ರಯೋ ಭವತಿ ಧ್ರುವಂ .
 ಧರ್ಮಾರ್ಥಕಾಮಮೋಕ್ಷಾರ್ಥಂ ಮಾಮಭ್ಯರ್ಚ್ಯ ಸದಾಶಿವಂ .. 42..
 ಧರ್ಮಾರ್ಥಕಾಮಮೋಕ್ಷಾಣಾಮಾಶ್ರಯೋ ಭವತಿ ಧ್ರುವಂ .

ಐಹಿಕಾಽಽಮುಷ್ಮಿಕಂ ವಾಪಿ ಯೋ ಮತ್ತಃ ಕಾಂಕ್ಷತೇ ಫಲಂ .. 43..
 ಸ ಮಾಮಭ್ಯರ್ಚ್ಯ ವಿಶ್ವೇಶಂ ಸಮವಾಪ್ನೋತಿ ತತ್ಪಲಂ .
 ಮಾಮಭ್ಯರ್ಚ್ಯ ಮಹಾದೇವಂ ಸ್ವಶಕ್ತ್ಯಾ ಮನ್ಮನಾಃ ಸದಾ .. 44..
 ಕದಾಚಿದಪಿ ದುಃಖಾನಿ ನ ಪ್ರಾಪ್ನೋತ್ಯೇವ ಮಾನವಃ .
 ಯೋ ಮದರ್ಪಿತಸತ್ಕರ್ಮಾ ಮದಾರಾಧನತತ್ಪರಃ .. 45..
 ಸ ಮದ್ಭಕ್ತಸ್ತತಸ್ತೇನ ಕೃತಾ ಪೂಜಾ ಮಮ ಪ್ರಿಯಾ .
 ಪರಮೇಶ್ವರಮಾರಾಧ್ಯಂ ಸರ್ವೈಶ್ಚರ್ಯಪತಿಂ ಶಿವಂ .. 46..
 ಪೂಜನೀಯೋಽತ ಏವಾಹಂ ಪೂಜನೀಯೋ ನರೈರಪಿ .
 ಬ್ರಹ್ಮೋಪೇಂದ್ರಪ್ರಭೃತಯೋ ದೇವಾಃ ಸರ್ವೇ ಮುನೀಶ್ವರಾಃ .. 49..
 ಮಾಮರ್ಚಯಂತಿ ಮಾಮೇವ ಶರಣಂ ಪ್ರಾಪ್ನುವಂತಿ ಚ .
 ಸರ್ವೇಭ್ಯ ಏವ ದೇವೇಭ್ಯೋ ಯತೋಽಸ್ಮಿ ಸುಮಹಾನಹಂ .. 50..
 ತತ ಏವ ಮಹಾದೇವ ವದಂತಿ ನಿಗಮಾಶ್ಚ ಮಾಂ .
 ನ ಮತ್ತೋಽಭ್ಯಧಿಕೋ ದೇವಃ ಸರ್ವೇಭ್ಯೋಽಪಿ ಮಹಾನಹಂ .. 51..
 ಅತ ಏವ ಮಹಾದೇವಃ ಪ್ರಥಿತೋ ನಿಗಮೇಷ್ಟಹಂ .
 ಯಂ ಯಮುದ್ಧಿಶ್ಯ ಕರ್ಮಾಣಿ ಕರಿಷ್ಯಂತಿ ಫಲೇಪ್ಸವಃ .. 52..
 ತಾನಿ ಕರ್ಮಾಣಿ ಮಯ್ಯೇವ ಪ್ರವಿಶಂತಿ ಫಲಪ್ರದೇ .
 ಫಲಪ್ರದಾತಾ ಭಗವಾನ್ಕರ್ಮಣಾಮಹಮೇವ ಹಿ .. 53..
 ತನ್ಮಾನ್ಮದನ್ಯಫಲದಃ ಕರ್ಮಣಾಂ ನಾಸ್ತಿ ಸರ್ವಥಾ .
 ಯಂ ಯಂ ಯಂ ದೇವಮುದ್ಧಿಶ್ಯ ನಮಸ್ಕಾರಾಃ ಕೃತಾ ನರೈಃ .. 54..
 ತೇ ಸರ್ವೇಽಪಿ ನಮಸ್ಕಾರಾಃ ಪ್ರವಿಶಂತಿ ಚ ಮಾಂ ಪ್ರಿಯೇ .
 ಯಂ ಯಂ ದೇವಂ ಸಮುದ್ಧಿಶ್ಯ ಯಾ ಯಾ ಪೂಜಾ ಕೃತಾ ಮುದಾ .. 55..
 ಸಾ ಮಯಿ ಪ್ರವಿಶತ್ಯೇವ ಪೂಜಾ ಸರ್ವಾಪಿ ಸರ್ವಥಾ .
 ರಾಜ್ಞೇ ಸಾಕ್ಷಾಧ್ಧನಂ ದಾತುಮಶಕ್ತೋ ಮನುಜಃ ಸದಾ .. 56..
 ಅಧಿಕಾರಿಮುಖಾದೇವ ಪ್ರವೇಶಯತಿ ಭೂಪತಿಂ .
 ಸಾಕ್ಷಾನ್ಮತ್ಪೂಜನೇ ಯಸ್ತು ಸಮರ್ಥಸ್ತೇನ ಸರ್ವದಾ .. 57..
 ಮಮೈವ ಪೂಜಾ ಕರ್ತವ್ಯಾ ನಾನ್ಯದೇವಸ್ಯ ಸರ್ವದಾ .
 ದ್ರವ್ಯದಾನೇ ಸಮರ್ಥೋ ಯಸ್ಸಾಕ್ಷಾದ್ರಾಜ್ಞೇ ನರಸ್ತಥಾ .. 58..
 ರಾಜ್ಞೇ ದ್ರವ್ಯಂ ದದಾತ್ಯೇವ ಸಾಕ್ಷಾನ್ಮಾನಪುರಃಸರಂ .
 ಅತಃ ಸಾಕ್ಷಾಧ್ಧನಂ ದತ್ತಂ ಯೇನ ರಾಜ್ಞೇ ಮನೀಷಿಣಾ .. 59..
 ತೇನ ರಾಜಪ್ರಸಾದೋಽಪಿ ಪ್ರಾಪ್ಯತೇ ಸರ್ವಸೌಖ್ಯದಃ .
 ಯಂ ಸಾಕ್ಷಾದ್ಧೇತ್ತಿ ರಾಜಾನಂ ಯಸ್ತು ರಾಜಪ್ರಸಾದತಃ .. 60..
 ಸ ರಾಜಾನ್ಯಾನ್ವಧಾನಾಂಸ್ತು ನಾರಾಧಯತಿ ಸರ್ವಥಾ .

ಏವಮೇವ ಮದರ್ಚಾಯಾಮಧಿಕಾದರವಾನ್ನರಃ .. 61..

ಮದನ್ಯಂ ನಾರ್ಚಯೇದೇವ ಮದನ್ಯಃ ಫಲದೋ ನ ಹಿ .

ಕಿಮನ್ಯಾರಾಧನೇನಾಪಿ ಮದನ್ಯೋಽಭೀಷ್ಟದಸ್ತು ಕಃ .. 62..

ತತೋಽಹಮೇಕ ಏವಾಯೈಃ ಪೂಜನೀಯಃ ಪ್ರಯತ್ನತಃ .

ಶಿವಾನ್ಯಃ ಫಲದೋಽಸ್ತೀತಿ ಪ್ರವದಂತ್ಯಶಿವಾಸ್ತು ಯೇ .. 63..

ತಾದೃಶಾನಶಿವಾನ್ಸ್ಪಷ್ಟಾ ಸಚೇಲಃ ಸ್ನಾನಮಾಚರೇತ್ .

ಮದನ್ಯಃ ಕರ್ಮಫಲದಃ ಕಥಂ ಭವಿತುಮರ್ಹತಿ .. 64..

.. ಇತಿ ಶಿವರಹಸ್ಯಾಂತರ್ಗತೇ ಸದಾಶಿವಪ್ರೋಕ್ತಂ ಶಿವಪೂಜಾಮಹಿಮೋಪದೇಶಂ
ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 15 . ವಾವೃತ್ತಶ್ಲೋಕಾಃ ..

- .. shrIshivarahasyam ugrAkhyah saptamAMshaH . adhyAyaH 15 . vAvRRittashlokaH ..


Notes:

Upon being requested, Śiva ಶಿವ gives Upadeśa ಉಪದೇಶ to Pārvatī ಪಾರ್ವತೀ about the merits of worshipping Him.

Encoded and proofread by Ruma Dewan

——
Sadashivaproktam Shivapujamahimopadesham

pdf was typeset on May 4, 2024

——
Please send corrections to sanskrit@cheerful.com

